

Примено: 22-08-2014			
Орг. единица	Број	Прилог	Вредност
01	4265	1	

До: Вд. Директорот,

Председателот и членовите на Советот на АААВМУ

Предмет:

**Предлози за измени и дополнувања на НАЦРТ-ДЕЛОВНИКОТ
за работа на АААВМУ**

Во рамките на предвидениот рок од 30 дена, од 23. 07 до 23. 08 2014 година за поднесување на предлози, измени и дополнувања на НАЦРТ-ДЕЛОВНИКОТ за работа на АААВМУ ги исраќаме следните предлози:

Предлог 1

Имајќи ги предвид надлежностите, одговорностите и улогата на Советот како орган на Агенцијата, потребно е Советот да има влијание на изборот на кандидатите кои ќе засноваат работен однос во Агенцијата.

Оттука, предлагаме:

Во член 15, став 1, после алинеја 18 да се додаде нова алинеја 19 , која ќе гласи:

- одлучува за избор на кандидати кој ќе засноваат работен однос во Агенцијата.
(По детално е образложено во Предлогот 5).

Предлог 2

Законска обврска е членовите на Советот да бидат во тек со случувањата во областа која ја регулираат, особено и за меѓународните активности на регулаторното тело. Членовите на Советот треба да бидат информирани за да можат и самите активно да учествуваат и да го дадат нивниот допринос за успешна реализацијата на службените патувања кои ќе бидат реализирани во странство, за одржувањето на меѓународни конференции, манифестации и слично, а не тоа да биде само како дискреционо право на одлучување на в. д. Директорот.

Оттука, предлагаме:

Во член 15, став 1, после алинеја 18 да се додаде нова алинеја 20, која ќе гласи:

- дава одобрување на предлозите на Директорот за реализацирање на службените патувања во странство што ќе се реализираат во Агенцијата”.

Предлог 3

Со цел да се овозможи присуство на поголема јавност и да се даде можност за непречено следење на седниците на Советот, предлагаме:

Во член 19 после ставот 7 да се додаде нов став 8 кој ќе гласи:

- „ Седниците на Советот се одржуваат во службените простории на Агенцијата, а по исклучок во случај кога е најавено присуство на поголем број на надворешни лица по повод на одредени прашања од поширок интерес за јавноста, можат да бидат одржувани и надвор од седиштето на Агенцијата.”

Предлог 4

Бидејќи на седниците освен членовите на Советот можат да присуствуваат и други лица без право на глас, сметаме дека за нивното сместување во просторијата каде се одржуваат седниците (за непречено работење на Советот) треба да се најде соодветно решение за местата каде тие треба да седнат. (Се мисли за местата, освен за членовите на Советот, каде би било најсоодветно решение да седнат директорот на Агенцијата, заменик на директорот на Агенцијата, лицата вработени во стручната служба и другите надворешни лица).

Во член 21, во став 1, после зборовите: „директорот на Агенцијата” да се додадат зборовите:

- заменик директорот на Агенцијата

Во продолжение на став 1 после зборовите „надворешни лица”, точката се briше, се додава запирка, по што се додаваат зборовите:

- кои седат на местата наменети (предвидени) за нив.

Предлог 5

Во согласност со Предлогот 1 а со цел да се надмине недореченоста на Законот, да се избегнат дилеми, а имајќи ја предвид одговорноста која е утврдена за членовите на Советот во Законот, потребно е Советот да има влијание на изборот на кандидатите кои ќе засноваат работен однос во Агенцијата, поради што предлагаме:

Во член 40, во став 2 да се избришат зборовите: “и одлучува за изборот на кандидатот кој ќе заснова работен однос”.

После ставот 2, да се додадат два нови става кои гласат:

- Директорот на Агенцијата, прави селекција на пристигнатите пријави по расписаниот оглас за засновање работен однос и дава предлог со образложение до Советот за најдобрите (во зависност од бројноста) од 3 (три) до 5 (пет) кандидати кои ги исполнуваат утврдените критериуми по огласот.
- Советот одлучува за избор на кандидатот кој ќе заснова работен однос.

Со почит

Членови на Советот на АААВМУ

Милаим Фетаи и Селвер Ајдини